

हाईवे चैनल

□ वर्ष- 23 □ अंक-264 □ रायपुर, रविवार, 18 अक्टूबर 2020 □ पृष्ठ-8 □ मूल्य- 2 रुपये □ रायपुर • बिलासपुर • जगदलपुर से प्रकाशित RNI रजिस्ट्रेशन नं. 68139/98

ब्रेकिंग न्यूज

मारथोमा ईसाई समुदाय के प्रमुख का निधन, मोदी ने जताया दुःख


नई दिल्ली, 18 अक्टूबर (एजेंसी)। केरल के थिरुवल्लूर (पथानमथिळ) जिले में रविवार तड़के मारथोमा ईसाई समुदाय के आध्यात्मिक प्रमुख जोसेफ मार थोमा का निधन हो गया है। वे 90 साल के थे। वे 2007 से मारथोमा ईसाई समुदाय के प्रमुख थे। जून की शुरुआत में प्रधानमंत्री नरेंद्र मोदी ने उनके 90वें जन्मदिन के अवसर पर समारोहों का उद्घाटन किया था। प्रधानमंत्री ने उनके निधन पर शोक व्यक्त किया है। मारथोमा ईसाई समुदाय के बहुत सारे अनुयायी हैं। इनमें से कई जोसेफ मार थोमा को एक ऐसे नेता के तौर पर देखते हैं जो दूरदृष्टि और कठिनाई के साथ मानवता की भलाई के लिए खड़े रहते हैं। मारथोमा सीरियन चर्च केरल में स्थित एक सुधारित प्रायः सीरियन चर्च है। मारथोमा ईसाई समुदाय के सदस्यों का मानना है कि वे सेंट थॉमस के वंशज हैं, जो यीशु मसीह के 12 ईसाई धर्म के प्रचारकों में से एक हैं। यह स्वदेशी चर्च देश में कई शैक्षिक और स्वास्थ्य संस्थान भी चलाता है।

बलिया गौलीकांड : मुख्य आरोपी 2 साथी सहित गिरफ्तार

नई दिल्ली, 18 अक्टूबर (एजेंसी)। उत्तर प्रदेश के बलिया जिले के दुर्जनपुर गांव में हुए गौली कांड का मुख्य आरोपी धीरेन्द्र प्रताप सिंह गिरफ्तार कर लिया गया है। तीन दिन से फरार धीरेन्द्र सिंह लखनऊ में जनेश्वर मिश्र पार्क से पकड़ा गया है। धीरेन्द्र सिंह पर सूची पुलिस ने 75 हजार रुपये का ईनाम घोषित किया था। अब तक आठ नामजद और करीब 25 अज्ञात आरोपियों में सिर्फ 9 की गिरफ्तारी हो चुकी है। वहीं इस हत्याकांड में नामजद अभियुक्त संतोष यादव व अमरजीत यादव को शहर कोतवाली पुलिस ने रविवार की सुबह नगर के वैशाली होटल के पास से गिरफ्तार कर लिया था। जबकि छह आरोपी पहले ही गिरफ्तार हो चुके हैं।

भारत-चीन के बीच हो सकती है आठवें दौर की वार्ता

एलएसी पर जवानों की तैनाती जारी नई दिल्ली, 18 अक्टूबर (एजेंसी)। भारत और चीन के बीच आई से जारी सीमा विवाद अभी तक सुलझ नहीं पाया है। दोनों ही देश एक दूसरे को शक की निगाह से देख रहे हैं, जिस कारण सीमा पर हथियारों और जवानों की तैनाती बढ़ गई है। नई दिल्ली और बीजिंग के बीच सात दौर की वार्ता होने के बाद भी सीमा पर स्थिति सुलझी नहीं है। वहीं, एक बार फिर भारत और चीन सीमा विवाद को बातचीत के जरिए सुलझाने के लिए डेबल पर आने वाले हैं। एक मीडिया रिपोर्ट के मुताबिक, लद्दाख में जारी सीमा विवाद सुलझाने को लेकर अगले हफ्ते भारत-चीन के बीच सैन्य और कूटनीतिक स्तर की वार्ता का आठवां दौर आयोजित होने की उम्मीद है।



ब्रह्मोस मिसाइल का सफल परीक्षण

नौसेना अब लगा सकेगी लंबी दूरी तक निशाना

नई दिल्ली, 18 अक्टूबर (एजेंसी)। भारत ने रविवार को नौसेना के स्वदेशी स्ट्रीथ डिस्ट्रॉयर आईएनएस चेन्नई से ब्रह्मोस सुपरसोनिक क्रूज मिसाइल का सफलतापूर्वक परीक्षण किया। परीक्षण के दौरान मिसाइल ने अरब सागर में एक लक्ष्य पर निशाना लगाया। मिसाइल ने उच्च-स्तरीय और अत्यंत जटिल युद्धाभ्यास करने के बाद लक्ष्य को सटीकता के साथ सफलतापूर्वक लक्षित किया। ब्रह्मोस प्राइम स्ट्राइक हथियार के रूप में नेवल सर्विस लक्ष्यों को लंबी दूरी तक निशाना बनाकर युद्धपोतों की अजेयता सुनिश्चित करेगा। नौसेना के अधिकारियों का कहना है कि, ब्रह्मोस सुपरसोनिक क्रूज मिसाइल 400 किलोमीटर से ज्यादा दूरी तक टारगेट को ध्वस्त कर सकती है। ब्रह्मोस एक रैमजेट सुपरसोनिक क्रूज मिसाइल है, जिसे पनडुब्बों, युद्धपोत, लड़ाकू विमानों और जमीन से भी लॉन्च किया जा सकता है। ब्रह्मोस मिसाइल को भारत और रूस के संयुक्त उपक्रम के तहत विकसित किया गया है। शुरुआत में इसकी रेंज 290 किलोमीटर थी। हालांकि इसकी क्षमता को बढ़ाकर 400 किलोमीटर से ज्यादा किया गया है। कुछ अनुमानों के मुताबिक, सुपरसोनिक क्रूज मिसाइल 450 किलोमीटर से अधिक दूरी तक दुश्मन के टारगेट को तबाह कर सकती है। भारत ने पहले ही



लंबी दूरी तक निशाना बनाकर युद्धपोतों की अजेयता सुनिश्चित करेगा

लद्दाख और अरुणाचल प्रदेश में चीन के साथ लगने वाली सीमा पर कई रणनीतिक स्थानों पर बढ़ावा देने का प्रमुख हथियारों को बड़ी संख्या में तैनात किया हुआ है। यह परीक्षण ऐसे समय पर हुआ है, जब भारत और चीन सीमा विवाद में उलझे हुए हैं। एक भारत-रूसी संयुक्त उद्यम ब्रह्मोस एयरोस्पेस सुपरसोनिक क्रूज मिसाइल का उत्पादन करता है जिसे पनडुब्बियों, जहाजों, विमानों या भूमि प्लेटफार्मों से लॉन्च किया जा सकता है। पिछले साल मई में, भारतीय वायुसेना ने सुखोई लड़ाकू विमान से ब्रह्मोस मिसाइल के हवाई संस्करण का सफल परीक्षण किया था। ब्रह्मोस मिसाइल भारतीय वायुसेना को दिन या रात और सभी मौसम की स्थिति में समुद्र या सतह पर किसी भी लक्ष्य पर पिनपॉइंट सटीकता के साथ लंबी दूरी से हमला करने की क्षमता प्रदान करती है।

सेल्समैन ने भट्टी के सुपरवाइजर को सबक सिखाने के लिए की थी साजिश



रायपुर 18 अक्टूबर (हाईवे चैनल) तुमगांव गाड़ाघाट महासमुंद्र देसी शराब भट्टी में पिछले दिनों हुई 11000000 रूपए से अधिक की लूट मामले में पुलिस ने 6 आरोपियों को धर दबोचा है वही लूट की रकम बरामद कर ली गई है ऐसा बताया जा रहा है कि इस घटना में भट्टी का पूर्व सेल्समैन शामिल है जो भट्टी के सुपरवाइजर को सबक सिखाने के लिए लूट की घटना को अंजाम तक पहुंचाया था और योजनाबद्ध तरीके से घटना की थी आपको बता दें कि 17 अक्टूबर को दोपहर में देसी शराब भट्टी महासमुंद्र में सुपरवाइजर मनीष गुप्ता रकम जमा करने के लिए बैंक जा रहे थे इसी दरमियान नहर किनारे तीन बदमाशों ने सुपरवाइजर की आंखों में लाल मिर्च पाउडर छिड़क कर 1100000 रूपए लूट लिए थे और मोके से फरार हो गए थे जिसकी रिपोर्ट तत्काल सुपरवाइजर ने थाने में दर्ज कराई थी इसके बाद पुलिस ने तेजी से जांच पड़ताल की थी आरंभ में ही पुलिस को यह सूचना मिल गई थी की लूट की रकम लेकर तीन

बदमाश समोदा की तरफ बढ़े हैं लिहाजा तकनीकी टीम की सहायता से छानबीन को आगे बढ़ाया गया और घटना में शामिल मुख्य आरोपी को धर दबोचा गया। पुलिस ने बताया है कि यह घटना देसी शराब भट्टी में पूर्व में सेल्समैन विजय मनोहर ने अपने चार साथियों के साथ मिलकर वारदात को अंजाम दिया था वह भट्टी के सुपरवाइजर मनीष गुप्ता से विवाद के चलते बदला लेने के लिए यह वारदात की थी मुख्य आरोपी विजय मनोहर को मालूम था की सुपरवाइजर भट्टी के रकम को बैंक में जमा करने के लिए किस वक्त जाता है और किस मार्ग से जाता है इसीलिए योजनाबद्ध तरीके से लूट की योजना बनाई थी लेकिन पहले काम करने के कारण और सीसीटीवी फुटेज में चेहरा पहचान लिए जाने के कारण पुलिस ने आरोपी को धर दबोचा और रकम बरामद कर ली गई है इस तरह महासमुंद्र देसी शराब भट्टी में 11000000 रूपए से अधिक की लूट मामले में पुलिस ने 24 घंटे के भीतर सफलता हासिल कर ली है।

मोमिन पारा में पकड़ाया 10 लाख का जुआ, 24 गिरफ्तार

रायपुर, 18 अक्टूबर (हाईवे चैनल)। शहर के मोमिनपारा इलाके में जुआ, सट्टा की सूचना पर पुलिस ने दबिश दी। यहाँ से 24 जुआरियों को पकड़ा गया है। इनके पास से 10 लाख से अधिक की रकम जब्त की गई है। बताया जा रहा है कि पुलिस उप महानिरीक्षक एवं वरिष्ठ पुलिस अधीक्षक अजय कुमार यादव द्वारा रायपुर पुलिस के समस्त राजपत्रित अधिकारियों एवं थाना प्रभारियों को जुआ, सट्टा एवं क्रिकेट सट्टा के कारोबार पर प्रभावी अंकुश लगाने एवं कार्यवाही करने निर्देशित किया गया है। इसी तारतम्य में 17-18 अक्टूबर की दरम्यान देर रात्रि सूचना प्राप्त हुई कि थाना थाना आजाद चौक क्षेत्रान्तर्गत मोमिन पारा में कुछ लोगों द्वारा जुआ खेला जा रहा है। जिसके तारतम्य में अतिरिक्त पुलिस अधीक्षक शहर लखन पटले के नेतृत्व में एक विशेष टीम का गठन किया जाकर मुखबरी द्वारा बताए उक्त स्थान पर जाकर रेड कार्यवाही कर 24 जुआरियों को गुल गोठी से जुआ खेलते रंगे हाथ गिरफ्तार कर उनके कब्जे से नगदी 10,10,280 रूपये, 23 गग मोबाइल फोन एवं गुल गोठी जप्त किया जाकर आरोपियों के विरुद्ध थाना आजाद चौक में धारा 13 जुआ एक्ट का अपराध पंजीबद्ध किया गया। सभी आरोपियों के विरुद्ध पृथक से प्रतिबन्धात्मक धाराओं के तहत भी कार्यवाही की जाएगी। जुआ, सट्टा एवं क्रिकेट सट्टा खेलने/खिलाने वालों के विरुद्ध रायपुर पुलिस का यह अभियान लगातार जारी रहेगा।



गिरफ्तार आरोपी- अजील खान पिता जमालुद्दीन उम्र 60 साल निवासी संतोषी नगर टिकरापारा रायपुर। जीतू ऊर्फ जितेन्द्र कुपलानी पिता रमेश कुपलानी उम्र 28 साल निवासी आर डी ए कॉलोनी इंदरप्रस्थ रायपुर डी डी नगर रायपुर। धर्मेन्द्र पंडित पिता सुरेंद्र पंडित उम्र 30 निवासी नेहरू भवन के सामने सुपेला विला दुर्गा। मनोज बंसल पिता कुशल प्रसाद बंसल उम्र 32 साल निवासी थोड़लामा थाना तेंदुकोना जिला महासमुंद्र। सुनील कुमार टंडन पिता हरिशंकर टंडन उम्र 30 साल निवासी पिरदा विधानसभा रायपुर। प्रवीण सोनी पिता मनोज सोनी उम्र 34 साल निवासी बागबहरा थाना बागबहरा जिला महासमुंद्र। रवि मूनजर पिता राजेश उम्र 34 साल निवासी शिवानंद नगर गुडियारी रायपुर। गंजू अंगारे पिता स्व. सी एफ अंगारे उम्र 58 साल निवासी आर डी ए कॉलोनी टिकरापारा रायपुर। दिनेश महानंद पिता गदू महानंद उम्र 28 साल निवासी डब्ल्यू आर एस कॉलोनी खमतराई रायपुर। मुकेश नारवाना पिता अमृत लाल उम्र 38 साल निवासी जनात कॉलोनी न्यू राजेन्द्र नगर रायपुर। विमल जैन पिता केशव जैन उम्र 42 साल निवासी आजाद चौक रायपुर। मोइन खान पिता सलाम खान उम्र 50 साल निवासी झंडा चौक टिकरापारा रायपुर। संजय कुमार पिता लक्ष्मी चंद्र उम्र 46 साल निवासी महावीर गायत्री विहार न्यू राजेन्द्र नगर रायपुर। पंकज मूनजर पिता राजेश उम्र 33 साल निवासी शिवानंद नगर गुडियारी रायपुर। भूवन महानंद पिता गदू महानंद उम्र 25 साल निवासी डब्ल्यू आर एस कॉलोनी खमतराई रायपुर। अमित दुआ पिता स्व. हरभजन सिंह उम्र 34 साल निवासी वाई क्रमांक 08 बागबहरा जिला महासमुंद्र। सतीश कुमार पिता स्व. रामकुमार उम्र 48 साल निवासी बैरन बाजार कोतवाली रायपुर। राजीव तिवारी पिता रामरंजित तिवारी उम्र 30 साल निवासी सदर बाजार कोतवाली रायपुर। गजानंद पटेल पिता

रंगु राम पटेल उम्र 40 साल निवासी जनात कॉलोनी गुडियारी रायपुर। हैदर अली पिता जैहद अली उम्र 25 साल निवासी अग्रसेन चौक आजाद चौक रायपुर। विवेक अग्रवाल पिता अशोक अग्रवाल उम्र 25 साल निवासी बागबहरा जिला महासमुंद्र। अरू हसन पिता जहूर मोहम्मद उम्र 57 साल निवासी हांडी पारा आजाद चौक रायपुर। निर्मल जैन पिता जैव राज जैन उम्र 40 साल निवासी महाभाया मंदिर के सामने पुरानी बस्ती रायपुर। प्रमोद यादव पिता दुखन लाल यादव उम्र 33 साल निवासी चोगराभाडा डी डी नगर रायपुर।



सांसद विजय बघेल का आमरण अनशन, समर्थन देने पहुंचे रमन

रायपुर/दुर्ग, 18 अक्टूबर (हाईवे चैनल)। दुर्ग लोकसभा विधानसभा में आमरण अनशन लगातार 5वें दिन भी जारी रहा। 18 अक्टूबर को दोपहर विजय बघेल के अनशन का समर्थन देने पूर्व मुख्यमंत्री रमन सिंह सहित कई प्रदेश अध्यक्ष शिवरतन शर्मा, कार्यकर्ताओं पर विरोध प्रदर्शन के दौरान के झूठे मामले के विरोध और जेल में बंद 3 कार्यकर्ताओं की निःशर्त रिहाई शासकीय शराब दुकान में लूट की लोकर पिछले 14 अक्टूबर को दोपहर से पाटन स्थित मंडी प्रांगण में अनशन पर बैठे हैं। इन चार दिनों के दौरान सांसद विजय बघेल को लोकसभा के भाजपा समर्थकों का समर्थन मिल रहा है, वहीं भाजपा के दिग्गज नेता भी अपने-अपने क्षेत्रों से उनके इस आंदोलन का समर्थन करते पटना पहुंच रहे हैं। बीते दिनों भाजपा की तरफ से रायपुर के सांसद सुनील सोनी, प्रदेश अध्यक्ष शिवरतन शर्मा, रायपुर जिला अध्यक्ष श्रीचंद्र सुंदरानी, पूर्व मंत्री राजेश मृगत व रमेशिला साहू ने आजात समर्थन दिया था। वहीं आज दुर्ग जिले के कार्यकर्ताओं ने भी सांसद विजय बघेल के समर्थन में अपने क्षेत्र में धरना दिया था।

सीआरपीएफ की टीम पर ग्रेनेड हमला, एएसआई घायल

नई दिल्ली, 18 अक्टूबर (एजेंसी)। जम्मू-कश्मीर के पुलवामा जिले के त्राल में केंद्रीय रिजर्व पुलिस बल (सीआरपीएफ) पर आतंकीयों ने ग्रेनेड से हमला किया है। हमले में एक सहायक उप निरीक्षक घायल हो गए। जिन्हें अस्पताल में भर्ती कराया गया है। रविवार को आतंकीवादियों ने दक्षिण कश्मीर के पुलवामा जिले के त्राल में ग्रेनेड से हमला किया। एक वरिष्ठ पुलिस अधिकारी ने बताया कि आतंकीवादियों ने 180 बीएन की सीआरपीएफ पार्टी पर एक ग्रेनेड फेंका। जिसमें सीआरपीएफ के एक एएसआई घायल हो गए। इलाज के लिए उन्हें तुरंत नजदीकी अस्पताल ले जाया गया। सुरक्षाबलों ने पूरे इलाके को घेर लिया और हमलावरों की तलाश शुरू कर दी है।

पूर्व प्रधान को फंसाने को महंत ने रची थी फायरिंग की साजिश, घायल पुजारी समेत 7 गिरफ्तार

नई दिल्ली, 18 अक्टूबर (एजेंसी)। उत्तर प्रदेश के गाँडा के तिरमनोरमा के पूर्व ग्राम प्रधान अमर सिंह को फंसाने को लेकर रामजानकी मंदिर के महंत ने मौजूदा ग्राम प्रधान के संग मिलकर पुजारी पर फायरिंग की साजिश रची थी। इतना ही नहीं साजिश में हमले में जख्मी हुआ पुजारी भी शामिल था। पुलिस ने शुक्रवार की देर रात आरोपी महंत, ग्राम प्रधान उसके बेटे समेत सात लोगों को गिरफ्तार कर इसका खुलासा किया है। पकड़े गए आरोपियों के पास से पुलिस ने तीन तमंचा, तीन जिन्दा कारतूस, एक खोखा कारतूस व चार मोबाइल बरामद किया है।

बाजार को लगा झटका नीम गुठली 2500 रुपए क्विंटल

भाटापारा, 18 अक्टूबर (हाईवे चैनल)। दोगुनी मांग। दोगुनी कीमत। याने 1200 रुपए की जगह 2500 रुपए क्विंटल का भाव खोलने जाने के बाद भी जैविक खाद बनाने वाली निर्माता कंपनियों को नीम गुठली नहीं मिल रही है। बेहद सीमित उपलब्धता को देखते हुए उड़ीसा और झारखंड की ओर मांग का प्रवाह गया लेकिन इन दोनों राज्यों से भी निराशा हाथ लग रही है। यह देख ईकाईयों सांसत में आ चुकी है कि एक ऐसे विपरीत हालात में कैसे पूरे साल संयंत्र चलाया जा सकेगा। जैविक खाद को बढ़ावा देने की सरकारी योजनाएं और नीम कोटेड यूरिया का चलन बढ़ने के बाद प्रदेश में नीम गुठली से कोटिनाशक दवाएं बनाने वाली ईकाईयां अस्तित्व में आईं तो खाद बनाने वाले कारखाने भी खुले। इसके अलावा देश के दूसरे हिस्सों में चल रहे ऐसी ईकाईयों की मांग बढ़ने के बाद बीते बरस प्रदेश में पहली बार नीम गुठली संग्रहकों को 1200 रुपए क्विंटल का भाव मिला। बीते 3 साल की कीमतों के अनुपात में यह भाव दोगुना था। संग्रहण बढ़ा और लगभग



नहीं हो रहा संग्रहण, ओडिशा और झारखंड से संपर्क

ले जाने और कीमत 2500 रुपए क्विंटल देने की बात साफ करते हुए खरीदी का क्षेत्र बढ़ा दिया है इसके बावजूद नीम गुठली के संग्रहण को लेकर रुचि नहीं दिखा रहे हैं। इस बरस हालात ऐसे हैं कि अब तक एक ट्रक तक माल नहीं पहुंच सका है। यहाँ से भी नहीं-कोटिनाशक दवाएं और जैविक खाद का बढ़ता बाजार के बाद ईकाईयों की मांग को देखते हुए वनोपज कारोबारियों ने ओडिशा और झारखंड से संपर्क किया हुआ है ताकि मांग की आपूर्ति की जा सके लेकिन सफलता नहीं मिल रही है। इसलिए भाव दोगुना

नीम गुठली की कीमत इस बार बीते साल की तुलना में दोगुनी है। मांग भी बढ़कर 100 टन के आस पास किए जाने की खबर है लेकिन संग्रहकों की दिलचस्पी नहीं होने से इस बार मांग का 25 फीसदी हिस्सा भी पूरा नहीं किया जा सका है।

सुभाष अग्रवाल, संचालक, एस.पी. इंडस्ट्रीज रायपुर